



में हार्दिक पांड्या की जगह ऋषभ पंत को लेने को सहमत नहीं हूँ। मेरे पास निश्चित रूप से दीपक हुड्डा जैसा कोई होता जो एक-दो ओवर भी कर सकता था।
- गौतम गंभीर

पूर्व भारतीय क्रिकेटर, हांगकांग के मैच में हार्दिक पांड्या की जगह ऋषभ पंत को अंतिम एकादश में शामिल करने पर।



खेल जगत

आज का खिलाड़ी



विराट कोहली

भारतीय टीम के पूर्व कप्तान विराट कोहली ने एशिया कप मुकाबले में फिफ्टी जड़ दी है। 94 दिनों बाद विराट कोहली के बल्ले से निकली फिफ्टी। विराट कोहली ने फरवरी में भारत के लिए आखिरी अर्धशतकीय पारी खेली थी। उन्होंने कोलकाता में वेस्टइंडीज के खिलाफ 52 रन बनाए थे।

क्या आप जानते हैं? 2... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 187 में मेलबोर्न में खेला गया था। इसे ऑस्ट्रेलिया ने 45 रन से जीता था।

राष्ट्रदूत अजमेर, 1 सितम्बर, 2022 5

हॉनकाँग के खिलाफ मैच में उन्होंने धीमी शुरुआत की। एक समय 18 गेंदों पर 15 रन बनाकर खेल रहे थे। उन्होंने 40 गेंदों पर फिफ्टी पूरी कर ली। वह 44 गेंदों पर 59 रन बनाकर नाबाद रहे। उनकी पारी में एक चौका और 3 छक्का शामिल था।

कंगारू की गेंदबाजी के आगे जिम्बाब्वे ने घुटने टेके

टाउन्सविल, 31 अगस्त। ऑस्ट्रेलिया ने दूसरे एक दिवसीय मैच में बुधवार को मिचेल स्टार्क (तीन विकेट) और एडम जैम्पा (तीन विकेट) की शानदार गेंदबाजी की बदौलत जिम्बाब्वे को हराकर शंखला में 2-0 की अजेय बढ़त हासिल की। ऑस्ट्रेलिया ने टॉस जीतकर पहले गेंदबाजी ली और स्टार्क ने इनोसेंट काइया (02), तदिवनाशे मारुमानी (04) और वेस्ले माधेवेरे (शून्य) को आउट कर जिम्बाब्वे के ऊपरी क्रम को कमर तोड़ दी। शॉन विलियम्स ने 29(45) रनों की जुझारू पारी खेली, लेकिन जैम्पा ने उनके साथ ल्यूक जॉन्वे (01) और ब्रैंड इवान्स (02) का विकेट लेकर जिम्बाब्वे की पारी को 96 रन पर समेटा दिया। इसके अलावा सिकंदर रजा ने भी 37 गेंदों पर 17 रन की पारी खेली। स्टार्क और जैम्पा के साथ-साथ कैमरन ग्रीन ने दो विकेट लिये, जबकि जॉश हेज़लवुड ने एक विकेट चटकवा। ऑस्ट्रेलिया ने 97 रन के लक्ष्य को महज 14.4 ओवर में हासिल कर लिया। आस्ट्रेलिया के डेविड वॉर्नर (13) और आरोन फिच (01) जल्दी आउट हो गये, लेकिन स्टीव स्मिथ और एलेक्स कैरी की नाबाद 84 रन की साझेदारी की बदौलत कंगारूओं ने आठ विकेट से मैच जीत लिया।

डी ग्रैंडहोम ने अंतर्राष्ट्रीय क्रिकेट से संन्यास लिया

क्राइस्टचर्च, 31 अगस्त। न्यूजीलैंड के दिग्गज हरफनमौला खिलाड़ी कॉलिन डी ग्रैंडहोम ने बुधवार को अंतर्राष्ट्रीय क्रिकेट से संन्यास लेने की घोषणा की। न्यूजीलैंड क्रिकेट बोर्ड (एनजेडसी) ने बताया कि 36 वर्षीय डी ग्रैंडहोम ने इस सप्ताह बोर्ड के साथ चर्चा के बाद एक प्रभावशाली अंतर्राष्ट्रीय करियर को समाप्त करने का फैसला किया। जिम्बाब्वे मूल के कीवी खिलाड़ी ने कहा कि उन्होंने कई कारणों से यह निर्णय लिया, लेकिन उनकी चोट और तीनों प्रारूपों में स्थानों के लिए बढ़ती प्रतिस्पर्धा उनमें से एक नहीं थी। उन्होंने कहा, "मैं स्वीकार करता हूँ कि मेरी उम्र कम नहीं हो रही, और प्रशिक्षण भी मुश्किल होता जा रहा है, खासकर चोटों के कारण। मेरा एक बढ़ता हुआ परिवार भी है और मैं यह समझने की कोशिश कर रहा हूँ कि मेरा भविष्य क्रिकेट के बाद कैसा दिखता है। यह सब पिछले कुछ हफ्तों से मेरे दिमाग में है।" डी ग्रैंडहोम ने कहा, "यह मेरा सौभाग्य है कि मुझे 2012 में पदार्पण करने के बाद से ब्लैककैप्स के लिए खेलने का अवसर मिला। मुझे अपने अंतर्राष्ट्रीय करियर पर गर्व है, लेकिन मुझे लगता है कि इसे समाप्त करने का सही समय आ गया है। मैंने पिछले एक दशक में इस टीम का हिस्सा बने रहने का आनंद लिया, और साथ बनायीं यादों के लिये मैं टीम का शुक्रगुजार हूँ।"

अब् धाबी में खेला जाएगा महिला टी-20 विश्व कप क्वालीफायर

दुबई, 31 अगस्त। अंतर्राष्ट्रीय क्रिकेट परिषद (आईसीसी) ने बुधवार को आईसीसी महिला टी20 विश्व कप का क्वालीफायर कार्यक्रम जारी किया। अब् धाबी में होने वाले क्वालीफायर में आठ टीमों हिस्सा लेंगी, जिसमें से सिर्फ दो टीमों ही अगले साल दक्षिण अफ्रीका में होने वाले टी20 विश्व कप में जगह बना सकेंगी। मेज़बान संयुक्त अरब अमीरात (यूएई) 18 से 25 सितंबर तक चलने वाली प्रतियोगिता के पहले मैच में थाईलैंड का सामना करेगी। इसके अलावा जिम्बाब्वे, पापुआ न्यू गिनी (पीएनजी), बांग्लादेश, आयरलैंड, स्कॉटलैंड और अमेरिका भी टी20 महिला विश्व कप में जगह बनाने के लिये दावेदारी पेश करेंगे। आईसीसी इवेंट्स के प्रमुख क्रिस टेटली ने कहा, "टी20 विश्व कप क्वालीफायर एक शानदार आयोजन होने जा रहा है, जिसमें आठ करीबी टीमों अगले साल दक्षिण अफ्रीका में आईसीसी महिला टी20 विश्व कप में सिर्फ दो स्थानों के लिए प्रतिस्पर्धा कर रही हैं। महिलाओं के खेल में प्रतिस्पर्धा का स्तर पिछले चार वर्षों में काफी बढ़ गया है और अब् धाबी में प्रत्येक आईसीसी क्षेत्र का प्रतिनिधित्व करने के साथ यह एक कठिन लड़ाई वाली घटना होगी।" बांग्लादेश और थाईलैंड ने जहां पिछले टी20 विश्व कप में अंतिम दो टीमों होने के नाते क्वालीफायर में जगह बनायी है, वहीं अन्य छह टीमों स्थानीय क्वालीफायर जीतकर यहां पहुंची हैं। स्कॉटलैंड (यूरोप), संयुक्त अरब अमीरात (एशिया), यूएसए (अमेरिका) और जिम्बाब्वे (अफ्रीका) ने अपनी क्षेत्रीय क्वालीफायर प्रतियोगिताओं में जीत हासिल की है। दूसरी ओर, पीएनजी (पूर्वी एशिया प्रशांत) और आयरलैंड ने अपने-अपने समूह की शीर्ष रैंकिंग वाली टीम होने के नाते यहां जगह बनायी है।

द. अफ्रीका की नई टी-20 लीग

जोहानिसबर्ग, 31 अगस्त। अगले साल से दक्षिण अफ्रीका में नए टी20 लीग की शुरुआत होगी। इस लीग में 6 टीमों हिस्सा लेंगी। सभी का मालिकाना हक आईपीएल की फ्रैंचाइजी के पास ही है। इनके नाम सनराइजर्स ईस्टर्न केप, फ्रिटोरिया कैपिटल्स, पाल्स रॉयल्स, एमआईकेप टाउन, जोहान्सबर्ग सुपर क्रिंसा और डार्वन सुपर जायंट्स शामिल हैं। इन फ्रैंचाइजी ने 2 से लेकर 5 खिलाड़ी भी साइन कर लिए हैं। अब लीग का नामकरण भी हो गया है। क्रिकेट दक्षिण अफ्रीका ने अपनी नई टी20 फ्रैंचाइजी लीग को 'एसए20' (20) नाम दिया गया है। लीग के पहले सीजन के लिए 19 सितंबर को खिलाड़ियों की नीलामी होगी। दक्षिण अफ्रीका के पूर्व कप्तान ग्रीम स्मिथ यह जानकारी दी। 20 खिलाड़ी नीलामी के लिए खिलाड़ियों का रजिस्ट्रेशन रविवार शाम को बंद हो गया। फ्रैंचाइजियों के पास कुल मिलाकर 20 लाख अमेरिकी डॉलर का पर्स है, जिसमें टीम अधिकतम 17 खिलाड़ी ले सकती है। छह टीमों सित अंतर्राष्ट्रीय क्रिकेटों और दो दक्षिण अफ्रीकी खिलाड़ियों की सेवाएं प्राप्त कर सकती हैं, जिसमें प्लेइंग इलेवन में चार अंतर्राष्ट्रीय और सात स्थानीय खिलाड़ियों को जगह मिलेगी। एसए20 ने विश्व स्तरीय अनुबंधित प्रोटीयाज खिलाड़ियों के अलावा वेस्टइंडीज के जेसन होल्डर और अफगानिस्तान के राशिद खान के अलावा इंग्लैंड के लियाम लिविंगस्टोन, जोस बटलर और मोइन अली जैसे टी20 क्रिकेट के कुछ सबसे बड़े नामों को अनुबंधित किया है।



हांगकांग को हराकर सुपर-4 में भारत

दुबई, 31 अगस्त। भारत ने सूर्यकुमार यादव (68 नाबाद) और विराट कोहली (59 नाबाद) की अद्भुतशतकीय पारियों की बदौलत बुधवार को एशिया कप 2022 में हांगकांग को 40 रन से हराकर सुपर-4 में जगह बनायी। भारत ने हांगकांग को 193 रन का लक्ष्य दिया था, जिसके जवाब में हांगकांग 152 रन ही बना सकी। भारत के लिये मैच के स्टार सूर्यकुमार यादव रहे, जिन्होंने सिर्फ 26 गेंदों पर छह चौके और छह छक्के जड़ते हुए 68 रन बनाकर हांगकांग के छक्के छुड़ा दिये। इसके अलावा विराट कोहली ने भी 44 गेंदों पर 59 रन बनाकर छह महीने बाद पचास रन के आंकड़े को छुआ।

हांगकांग ने टॉस जीतकर भारत को पहले बल्लेबाजी के लिये बुलाया। कप्तान रोहित शर्मा ने 21(13) रन बनाकर लोकेश राहुल के साथ पहले विकेट के लिये 38 रन की साझेदारी की। राहुल ने विकेट पर संघर्ष करते हुए 36(39) रन बनाये। 13वें ओवर में 94 रन पर राहुल का विकेट गिरने के बाद कोहली और सूर्यकुमार ने मोर्चा संभाला और तीसरे विकेट के लिये 45 गेंदों पर 98 रन जोड़े। कोहली ने अपनी पारी में पावर-हिटिंग करते हुए तीन गगनचुंबी छक्के लगाये। दूसरी ओर, विस्फोटक बल्लेबाजी की पराकाष्ठा पर पहुंचे सूर्यकुमार ने 261.54 के स्ट्राइक रेट से बल्लेबाजी की। उन्होंने हारून अरशद के आखिरी ओवर में चार छक्के जड़ते हुए

26 रन बनाये और भारत ने अंतिम पांच ओवरों में 76 रन जोड़कर 20 ओवर में 192 रन बनाये। हांगकांग ने 193 रन के लक्ष्य का पीछा करते हुए कप्तान निजाकत खान (10) और यसिम मुर्ताजा (09) का विकेट न्यून स्कोर पर गंवा दिया। बाबर हयात ने 35 गेंदों पर तीन चौकों और दो छक्कों की बदौलत 41 रन की जुझारू पारी खेली, जबकि किंचित शाह ने 30(28) रन बनाये। जौशान अली और स्कॉट मकेंडी ने मिलकर आखिरी 17 गेंदों में 36 रन जोड़े, लेकिन तब तक बहुत देर हो चुकी थी। भारत की ओर से भुवनेश्वर कुमार, अश्वदीप सिंह, रविंद्र जडेजा और आवेश खान ने एक-एक विकेट लिया।

यूएस ओपन: गत चैंपियन राडुकानु पहले दौर में हारी



न्यूयॉर्क, 31 अगस्त। यूएस ओपन 2021 की चैंपियन और 11वीं सीड ब्रिटेन की एमा राडुकानु बड़े उलटफेर में फ्रांस की एलीज़े कॉर्नेट से पहले दौर में हारकर यूएस ओपन 2022 से बाहर हो गयी हैं। कॉर्नेट ने मंगलवार को राडुकानु को 6-3, 6-3 के सीधे सेटों में हराकर दूसरे दौर में कदम रखा, जहां उनका सामना चेक गणराज्य की कैटरिना सिनियकोवा से होगा। दूसरी ओर, अमेरिका की डेनियेल कॉलिनस ने दो बार की चैंपियन जापान की नाओमी ओसाका को पहले दौर में हराकर बाहर किया। कॉलिनस ने पूर्व नंबर एक ओसाका को 7-6(5), 6-3 से मात दी। यह कॉलिनस की ओसाका पर पहली जीत है, जबकि इससे पहले तीन बार उन्हें हार मिली है। कॉलिनस अब अगले दौर में स्पेन की क्वालीफायर क्रिस्टीना बुक्सा का सामना करेंगी। उन्होंने जीत के बाद कहा, जब आप किसी से तीन बार हारते हैं, तो आपको इस बारे में काफी जानकारी मिल जाती है कि आप क्या बेहतर कर सकते हैं। नाओमी जिस स्तर की खिलाड़ी हैं, उन्होंने बेशक मुझे पिछली बार पछाड़ दिया था। मुझे बस उससे सीख लेनी थी और अपने खेल में बदलाव करने थे, जो मेरे अनुसार मैंने किया।"

नडाल, अल्काराज दूसरे दौर में

न्यूयॉर्क, 31 अगस्त। यूएस ओपन के चार बार के चैंपियन और दूसरी सीड राफेल नडाल ने यूएस ओपन 2022 के पहले दौर में ऑस्ट्रेलिया के रिंकी हिजोकाटा को मात दे दी। सिनसिनाटी ओपन के पहले दौर में हारकर नडाल ने अपने लय हासिल करने में समय लगा, लेकिन उन्होंने हिजोकाटा को 4-6, 6-2, 6-3, 6-3 से हराकर दूसरे दौर में कदम रखा। ऑस्ट्रेलियन ओपन और फ्रेंच ओपन खिताब जीत चुके नडाल के लिये यह साल अच्छा रहा है, हालांकि विंबलडन के सेमीफाइनल में चोटिल होकर बाहर होने कारण वह साल का तीसरा ग्रैंड स्लैम जीतने से चूक गये थे।

नडाल यूएस ओपन जीतने के मजबूत दावेदार हैं क्योंकि उन्होंने साल के आखिरी ग्रैंड स्लैम में अपने पिछले 20 मैचों में से 19 में से जीत दर्ज की है। साथ ही वह इस साल एक भी ग्रैंड स्लैम मुकाबला नहीं हारे हैं। दूसरे दौर में नडाल का सामना इटली के फेबियो फोगिनीनी से होगा। स्पेन के 19 वर्षीय खिलाड़ी आर्थर पेरा स्टेडियम में 7-5, 7-5, 2-0 से आगे चल रहे थे, तभी सेबेस्टियन कोरिया को हराकर रिटायर हो गये और अल्काराज ने दूसरे दौर में जगह बनायी। अल्काराज दूसरे दौर में अर्जेंटीना के फेडेरिको कोरिया से भिड़ेंगे।

करियर की सर्वश्रेष्ठ ट्वंटी-ट्वंटी रैंकिंग पर पहुंचे हार्दिक पांड्या

दुबई, 31 अगस्त। भारत के विस्फोटक ऑरेंडारंडर हार्दिक पांड्या ने एशिया कप 2022 में पाकिस्तान के खिलाफ रविवार को शानदार प्रदर्शन की बदौलत आईसीसी रैंकिंग में छलांग लगायी है। आईसीसी द्वारा बुधवार को जारी ताज़ा रैंकिंग के अनुसार ऑरेंडारंडर रैंकिंग में क्रिकेट के कई घुर्घरों ने सुधार किया, परंतु पांड्या आठ पायदान की छलांग लगाकर पांचवें स्थान पर आ गये हैं, जो उनके करियर की सर्वश्रेष्ठ रैंकिंग है। पांड्या इस समय 167 रेटिंग के साथ आईसीसी रैंकिंग में पांचवें पायदान पर हैं, जबकि अफगानिस्तान के कप्तान मोहम्मद नबी 257 रेटिंग के साथ



पहले स्थान पर हैं। पांड्या ने पाकिस्तान के खिलाफ गेंद से 25 रन के बदले

तीन विकेट चटकवाए, और बल्लेबाजी में 17 गेंदों पर 33 रन मार कर भारत को जीत दिलाते हुए यह साबित कर दिया कि आने वाले टी-20 विश्व कप अभियान में वह टीम के लिए कितने महत्वपूर्ण रहेंगे। दूसरी ओर, एशिया कप में अफगानिस्तान की शानदार शुरुआत की बदौलत कई खिलाड़ियों की टी20 रैंकिंग में सुधार आया है। राशिद खान (708 पॉइंट) गेंदबाजों की सूची में दो पायदान की छलांग लगाते हुए तीसरे स्थान पर आ गये हैं, जबकि उनके हमवतन मुजीब उर रहमान (660) सात पायदान बढ़ते हुए नौवें नंबर के टी20 गेंदबाज बन गये हैं।

जापान ओपन: श्रीकांत जीते, लक्ष्य, साइना बाहर

ओसाका, 31 अगस्त। विश्व के पूर्व नंबर एक शटलर किदांबी श्रीकांत ने जापान ओपन में बुधवार को अपने अभियान की विजयी शुरुआत करते हुए पुरुष एकल के प्री-क्वार्टरफाइनल में जगह बनायी, जबकि उनके हमवतन लक्ष्य सेन और साइना नेहावाल अपने-अपने मुकाबले हारकर बाहर हो गये। श्रीकांत ने सुपर 750 टूर्नामेंट में ऑल इंग्लैंड चैंपियन मलेशिया के ली जी जिया को 22-20, 23-21 के सीधे गेमों में हराकर दूसरे दौर में कदम रखा। अब शीर्ष-16 राउंड में उनका सामना जापान के कादा सुनेयासा से होगा। श्रीकांत ने जीत के बाद कहा, "यह एक करीबी मैच था जो किसी भी तरफ जा सकता था, लेकिन मैं अपने खेल से खुश हूँ। इतने बड़े मैच पर मैचों को सही तरह



नियमित रहना है और आसानी से पॉइंट नहीं देने। मुझे जीतकर हमेशा खुशी होती है और अब मैं वापस जाकर सोचूंगा कि अपने अगले प्रतिद्वंदी को कैसे हराऊँ।" इसी बीच, राष्ट्रमंडल खेल 2022 के गोल्ड मेडलिस्ट लक्ष्य सेन जापान के केंट निशिमोटो से 21-18, 14-21,

समाप्त करना जरूरी है, क्योंकि हर मैच मुश्किल होने वाला है।" उन्होंने कहा, "मैं पहले गेम में 16-12 से आगे चल रहा था, लेकिन बाद में आवश्यकता से ज्यादा पॉइंट देने के कारण 20-18 से पिछड़ गया। मैंने अपने आप को समझाया कि मुझे नियमित रहना है और आसानी से पॉइंट नहीं देने। मुझे जीतकर हमेशा खुशी होती है और अब मैं वापस जाकर सोचूंगा कि अपने अगले प्रतिद्वंदी को कैसे हराऊँ।" इसी बीच, राष्ट्रमंडल खेल 2022 के गोल्ड मेडलिस्ट लक्ष्य सेन जापान के केंट निशिमोटो से 21-18, 14-21,

से हारकर टूर्नामेंट से बाहर हो गये। लंदन ओलंपिक मेडलिस्ट साइना नेहावाल को विश्व चैंपियन जापान की अकाने यामागुची के हाथों 9-21, 17-21 से हार मिली। एम आर अर्जुन और ध्रुव कपिला की पुरुष युगल जोड़ी को कोरिया के चोई सोंई ग्यु और किम वोन के हाथों 21-19, 21-23, 15-21 से हार का सामना करना पड़ा। राष्ट्रमंडल खेलों को कांस्य पदक विजेता महिला युगल जोड़ी त्रिशा जॉली और गायत्री गोपीचंद को थाईलैंड की जॉंगकोलपान कितित्थाराकुल और राविंदा प्राजोंगवाले ने 21-17, 21-18 से मात दी। दिन के आखिरी मुकाबले में कृष्णा प्रसाद गरगा और वी वी पंजाला की पुरुष युगल जोड़ी फ्रांस के क्रिस्टोव पोपोव और टोमा पोपोव से 21-18, 21-17 से हारकर जापान ओपन से बाहर हो गये।

बीसीसीआई को ईएसआई एक्ट के तहत दुकान कहा जा सकता है: सुप्रीम कोर्ट

नई दिल्ली, 31 अगस्त। सुप्रीम कोर्ट ने कहा कि भारतीय क्रिकेट बोर्ड (बीसीसीआई) को गतिविधियां व्यावसायिक प्रकृति की हैं और कर्मचारी राज्य बीमा (ईएसआई) अधिनियम के प्रावधानों के संदर्भ में इसे 'दुकान' कहा जा सकता है। शीर्ष अदालत ने कहा कि ईएसआई अधिनियम केंद्र द्वारा बनाया गया कल्याणकारी कानून है और इस अधिनियम में इस्तेमाल किए गए शब्दों से संकीर्ण अर्थ नहीं जोड़ा जाना चाहिए क्योंकि यह इसके अंतर्गत आने वाले प्रतिष्ठानों के कर्मचारियों को उनके जीवन, स्वास्थ्य आदि से जुड़े विभिन्न जोखिमों के लिए बीमा करता है और नियोक्ता पर आरोप लगाता है।



न्यायमूर्ति एम आर शाह और न्यायमूर्ति पी एस नरसिम्हा को पीठ ने कहा कि ईएसआई न्यायालय और उच्च न्यायालय ने ईएसआई अधिनियम के तहत बीसीसीआई को 'दुकान' मानकर कोई गलती नहीं की। पीठ ने कहा, 'बीसीसीआई की व्यवस्थित गतिविधियों, विशेषकर उसके द्वारा क्रिकेट मैचों के टिकटों की बिक्री, मनोरंजन प्रदान करना, अपनी सेवाओं के लिए कीमत वसूल करना, अंतर्राष्ट्रीय दौरो और इंडियन प्रीमियर लीग से आय प्राप्त करने को ध्यान में रखते हुए उच्च न्यायालय ने सही निष्कर्ष निकाला है कि बीसीसीआई व्यवस्थित आर्थिक वाणिज्यिक गतिविधियों को अंजाम दे रहा है और इसलिए उसे ईएसआई अधिनियम के प्रावधानों के तहत 'दुकान' कहा जा सकता है। शीर्ष अदालत ने इन सवालों के जवाब में यह बात कही नहीं करणा।

किया बीसीसीआई को 18 सितंबर, 1978 की अधिसूचना के अनुसार 'दुकान' कहा जा सकता है, और क्या ईएसआई अधिनियम के प्रावधान बीसीसीआई पर लागू होंगे या नहीं। बंबई उच्च न्यायालय ने कहा था कि कर्मचारी राज्य बीमा अधिनियम, 1948 की धारा 1(5) के प्रावधानों के तहत महाराष्ट्र सरकार द्वारा जारी 18 सितंबर, 1978 की अधिसूचना के अनुसार बीसीसीआई 'दुकान' के अर्थ के अंतर्गत आता है। शीर्ष अदालत ने कहा कि 'दुकान' शब्द की पारंपरिक अर्थों में व्याख्या नहीं की जानी चाहिए क्योंकि इससे यह ईएसआई अधिनियम के उद्देश्य की पूर्ति नहीं करेगा। उन्होंने कहा कि ईएसआई अधिनियम के उद्देश्यों की पूर्ति के लिए 'दुकान' शब्द को व्यापक अर्थों में लिया जाना चाहिए। सुप्रीम कोर्ट ने कहा कि बीसीसीआई का अपने हलफनामे में यह कहने का कोई मतलब नहीं है कि उसकी अंजाम दे रहा है और इसलिए उसे ईएसआई अधिनियम के प्रावधानों के तहत 'दुकान' कहा जा सकता है। शीर्ष अदालत ने इन सवालों के जवाब में यह बात कही नहीं करणा।

विश्व कप में जो भी सामने हो, अपना सर्वश्रेष्ठ प्रदर्शन करेंगे: हरमनप्रीत

बेंगलुरु, 31 अगस्त। भारतीय पुरुष हॉकी टीम के कप्तान हरमनप्रीत सिंह ने एफआईएच पुरुष हॉकी विश्व कप 2023 के लिये आठ सितंबर को जारी होने वाले ड्रा से पहले कहा कि मुकाबला जिससे भी हो, टीम अपना सर्वश्रेष्ठ प्रदर्शन देगी।



एफआईएच पुरुष हॉकी विश्व कप 2023 के लिए पूल ड्रा आठ सितंबर को जारी होंगे, जो यह निर्धारित करेगा कि पूल स्टेज में कौन सी टीम किसका सामना करेगी। हरमनप्रीत ने बुधवार को ध्यान बयान में कहा, हम विश्व कप के ड्रा पर ज्यादा केंद्रित नहीं कर रहे हैं। हमें मैच खेलना है और अपना सर्वश्रेष्ठ प्रदर्शन करना है, चाहे हम किसी का भी सामना करें। हमें अपना खेल और अपनी ताकत दिखानी होगी और सकारात्मक परिणाम हासिल करने होंगे। हमें अपना ध्यान

अपने लक्ष्य पर रखना है न कि उन चीजों पर जो हमारे नियंत्रण में नहीं हैं। हरमनप्रीत ने 13 जनवरी 2023 को शुरू होने वाले एफआईएच पुरुष हॉकी विश्व कप 2023 की तैयारी में आगामी खेलों के

महत्व पर भी जोर दिया और कहा कि टीम बेंगलुरु में चल रहे प्रशिक्षण शिविर में मैच को बेहतर तरीके से समाप्त करने पर काम करेगी। उन्होंने कहा, हमारे पास हमारे अभ्यास सत्र होंगे, और हमारा प्राथमिक ध्यान हमेशा मैच समाप्त करने की क्षमता और खिलाड़ियों के बीच समन्वय और संयोजन में सुधार करने पर होगा। हम इस पर ध्यान केंद्रित करेंगे कि हम गेंद को डिफेंस से अटक की ओर ले जाते हुए अपने समय में कैसे सुधार कर सकते हैं।

हरमनप्रीत ने कहा, हर मैच हमारे लिए महत्वपूर्ण है। हमारा लक्ष्य हमेशा हर मैच जीतना रहा है। विश्व कप से पहले हमारे पास ज्यादा समय नहीं बचा है। इसलिए, टूर्नामेंट से पहले हमें जितने अधिक मैच खेलने को मिलेंगे, उतना ही हमारे लिए फायदेमंद होगा।

करो या मरो, मुकाबले में आमने-सामने बांग्लादेश, श्रीलंका

दुबई, 31 अगस्त। श्रीलंका और बांग्लादेश एशिया कप 2022 में गुरुवार को करो या मरो मुकाबले में एक-दूसरे से भिड़ेंगी। दोनों ही टीमों को ग्रुप-बी के अपने पहले मैच में अफगानिस्तान के हाथों हार मिली है। अफगानिस्तान दो जीतों के साथ इस समूह से सुपर-4 में पहुंचने वाली पहली टीम बन गयी है, और अब श्रीलंका और बांग्लादेश दूसरी टीम बनने की दावेदारी पेश करेंगी। श्रीलंका को जहां अपने पहले मैच में ऊपरी क्रम की बल्लेबाजी ने निराश किया था, वहीं बांग्लादेश को डेथ ओवर में खराब गेंदबाजी के कारण हार मिली थी। श्रीलंकाई कप्तान दसुन शनाका दुबई की धीमी पिच पर टीम के स्पिन गेंदबाजों पर भरोसा करना चाहेंगे। ऐसे में वाय्वेद हसरंगा का साथ देने के लिये प्रमोद जयविक्रमे और जेफ्री वैंडरसे में से कोई एक, या दोनों टीम में शामिल हो सकते हैं। हरफनमौला धरंजय डी सिल्वा भी श्रीलंका के एकादश में जगह बना सकते हैं। उनकी उपस्थिति मध्यक्रम में जान डालेगी, और उनकी ऑफ-ब्रेक गेंदबाजी बांग्लादेश के लिये संकट भी साबित हो सकती है। दूसरी ओर, बांग्लादेश चाहेगी कि वह कप्तान शाकिब अल-हसन की वापसी पर अपनी पहली जीत दर्ज करे।

पाक दौरे पर इंग्लैंड टी-20 टीम की कप्तानी करेंगे मोइन अली जोस बटलर की जगह लेंगे

लंदन, 31 अगस्त। स्टार ऑलराउंडर मोइन अली पाकिस्तान के आगामी दौरे पर इंग्लैंड टी20 टीम की कप्तानी करते हुए नजर आने वाले हैं। पाकिस्तानी मूल के मोइन नियमित कप्तान जोस बटलर की गैरमौजूदगी में 20 टीम की कमान संभालते हुए दिखाई देंगे। बटलर को हाल में द इंडेड टूर्नामेंट में चोट लग गई थी और ऐसे में उनका पाकिस्तान जाना तय नहीं लग रहा है। पाकिस्तान दौरे पर इंग्लैंड को 20 सितंबर से दो अक्टूबर तक कराची और लाहौर में सात मैचों की टी20 सीरीज खेलनी है। सीनियर ऑलराउंडर मोइन पिछले साल टी20 वर्ल्ड कप और 2019 में पहली बार वर्ल्ड कप जीतने वाली टीम का हिस्सा रह चुके हैं।



द गार्जियन की रिपोर्ट के अनुसार, बटलर ने इस साल इयोन मोर्गन के संन्यास लेने के बाद व्हाइट बॉल क्रिकेट में इंग्लैंड टीम की कप्तानी संभाली थी और उनके चोटिल होने के बाद मोइन अली पाकिस्तान टी20 वर्ल्ड कप के लिए अपनी तैयारी मजबूत करना चाहेगी। साम मैचों की टी20 सीरीज के बाद इंग्लैंड फिर दिसंबर में पाकिस्तान दौरे पर जाएगी, जहां उसे तीन मैचों की टेस्ट सीरीज खेलनी है।

धीमी ओवर गति के लिये भारत, पाक पर लगा जुर्माना

दुबई, 31 अगस्त। भारत और पाकिस्तान क्रिकेट टीम पर एशिया कप 2022 में रविवार को खेले गये ग्रुप-ए मैच में धीमी ओवर गति के लिये जुर्माना लगाया गया है। रोहित शर्मा और बाबर आजम की टीम ने निर्धारित समय में दो-दो ओवर कम डाले थे, जिसके बाद आईसीसी मैच रेफरी जेफ क्रो ने दोनों टीमों पर उनकी मैच फीस का 40 प्रतिशत जुर्माना लगाने का निर्णय लिया। उल्लेखनीय है कि आईसीसी की खिलाड़ियों और खिलाड़ी सहायक-कर्मों आचारसंहिता के अनुच्छेद 2.22 के अनुसार, यदि एक टीम निर्धारित समय में एक ओवर कम डालती है, तो खिलाड़ियों पर 20 प्रतिशत मैच फीस जुर्माना लगाया जाता है। भारत और पाकिस्तान ने निर्धारित समय में दो-दो ओवर कम डाले इसलिए दोनों टीमों पर मैच फीस का 40 प्रतिशत जुर्माना लगाया गया। दोनों कप्तानों ने अपना अपराध मानते हुए जुर्माना स्वीकार किया, जिसके बाद आधिकारिक सुनवाई की आवश्यकता नहीं पड़ी।